

## DEĊIŻJONI TAL-BANK ĊENTRALI EWROPEW

tat-28 ta' Ġunju 2013

li tħassar id-Deciżjoni BĊE/2013/13 dwar miżuri temporani marbutin mal-eligibbiltà ta' strumenti ta' dejn negozjabbli maħruġin jew iggarantiti bis-shih mir-Repubblika ta' Ċipru

(BĊE/2013/21)

(2013/376/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew u b'mod partikolari l-Artikolu 12.1 u t-tieni inċiż tal-Artikolu 34.1, flimkien mal-ewwel inċiż tal-Artikolu 3.1 u l-Artikolu 18.2 tiegħu,

Billi:

(1) Bis-saħħa tal-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro jistgħu jwettqu operazzjonijiet ta' kreditu ma' istituzzjonijiet ta' kreditu u parteċipanti ohra fis-suq, bis-self ikun ibbażat fuq kollateral xieraq. Il-kriterji li jiddeterminaw l-eligibbiltà tal-kollateral għall-finijiet ta' operazzjonijiet tal-politika monetarja tal-Eurosistema huma stipulati f'Anness I tal-Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema<sup>(1)</sup> (minn hawn 'il quddiem imsejha d-"Dokumentazzjoni Ġenerali").

(2) Bis-saħħa tat-Taqsima 1.6 tad-Dokumentazzjoni Ġenerali, il-Kunsill Governattiv tal-BĊE jista', f'kull hin, jibdel l-istrumenti, il-kundizzjonijiet, il-kriterji u l-proċeduri għat-twettiq ta' operazzjonijiet tal-politika monetarja tal-Eurosistema. Bis-saħħa tat-Taqsima 6.3.1 tad-Dokumentazzjoni Ġenerali, l-Eurosistema tirriżerva d-dritt li tidde-termina jekk hrug, emittent, debitur jew min qed jiggarantixxi jissodisfax il-htigijiet tagħha għal standards ta' kreditu għoljin fuq il-baži ta' kull informazzjoni li hija tista' tqis relevanti.

(3) Id-Deciżjoni BĊE/2013/13 tat-2 ta' Mejju 2013 dwar miżuri temporani marbutin mal-eligibbiltà ta' strumenti

ta' dejn negozjabbli maħruġin jew iggarantiti bis-shih mir-Repubblika ta' Ċipru<sup>(2)</sup> issospendiet b'mod temporanju, bhala miżura b'eċċezzjoni, il-htigijiet minimi tal-Eurosistema għal limiti minimi ta' kwalità tal-kreditu applikabbli għal strumenti ta' dejn negozjabbli maħruġin jew iggarantiti bis-shih mir-Repubblika ta' Ċipru.

(4) Ir-Repubblika ta' Ċipru iddecidiet li tvara eżercizzju għall-ġestjoni tad-dejn li jinvolvi strumenti ta' dejn negozjabbli maħruġin minnha.

(5) L-adeqwatezza ta' strumenti ta' dejn negozjabbli maħruġin jew iggarantiti bis-shih mir-Repubblika ta' Ċipru bhala kollateral għal operazzjonijiet tal-Eurosistema kien effettwat aktar negattivament mid-deciżjoni li jiġi varat eżercizzju għall-ġestjoni tad-dejn.

(6) Id-Deciżjoni BĊE/2013/13 għandha għalhekk tithassar,

ADOTTA DIN ID-DEĊIŻJONI:

Artikolu 1

**Thassir ta' Deciżjoni BĊE/2013/13**

Id-Deciżjoni BĊE/2013/13 hija mhassra.

Artikolu 2

**Dhul fis-sehh**

Din id-Deciżjoni tidhol fis-sehh fit-28 ta' Ġunju 2013.

Maġmul fi Frankfurt am Main, it-28 ta' Ġunju 2013.

Il-President tal-BĊE

Mario DRAGHI

<sup>(1)</sup> ĠU L 331, 14.12.2011, p. 1.<sup>(2)</sup> ĠU L 133, 17.5.2013, p. 26.